

Title: Need to set up photography units in all the districts of the country to enable the voters to get their photo identity cards made as per their convenience.

श्री बालकृष्ण चौहान (घोसी) : स्भापति महोदय, मैं आपके माध्यम से सरकार का ध्यान देश के मतदाताओं के फोटोग्राफी अभियान की ओर दिलाना चाहता हूँ। सरकार एवं चुनाव आयोग की यह घोषणा कि "मतदान में फोटो पहचान पत्र अनिवार्य रूप से लागू होगा" के कारण देश का मतदाता अनिश्चय की स्थिति में है, क्योंकि उक्त अभियान के तहत बूथों पर आवश्यक मात्रा में आवेदन फार्म उपलब्ध नहीं कराये जा रहे हैं। ऐसी स्थिति में देश के जिलों में निर्वाचन कार्यालयों में एक फोटोग्राफी सेल का स्थापित होना जनहित में अति आवश्यक है।

अतः मैं सरकार से मांग करता हूँ कि मतदाताओं की फोटोग्राफी सुनिश्चित करने हेतु देश के प्रत्येक जिले के निर्वाचन कार्यालयों में एक स्थायी फोटोग्राफी सेल की स्थापना करे जिसे फोटोग्राफी से वंचित मतदाता अपनी सुविधानुसार कभी भी कार्य दिवस में अपनी फोटोग्राफी करा सकें। धन्यवाद।